



31. 03. 2026

தலைப்புச் செய்திகள்

1. நாட்டின் செழுமையான கலாச்சாரம் மற்றும் பாரம்பரியத்தின் அடையாளமாக அருங்காட்சியகங்கள் திகழ்வதாக பிரதமர் திரு. நரேந்திர மோடி தொலிவித்துள்ளார்.
2. தமிழக சட்டப்பேரவை தேர்தலுக்கான பிரச்சாரத்தை தி.மு.க. தலைவரும், முதலமைச்சருமான திரு. மு. க. ஸ்டாலின் இன்று திருவாரூரில் தொடங்குகிறார்.
3. வரும் தேர்தலில் தேசிய ஜனநாயக கூட்டணி மகத்தான வெற்றி பெறும் என்று பி.ஜே.பி. மாநிலத் தலைவர் திரு. நயினார் நாகேந்திரன் கூறியுள்ளார்.
4. தமிழகத்தில் 100 சதவிகித வாக்குப்பதிவை வலியுறுத்தி பல்வேறு பகுதிகளில் தேர்தல் விழிப்புணர்வு நிகழ்வுகள் தொடர்ந்து முனைப்புடன் மேற்கொள்ளப்பட்டு வருகின்றன.
5. ஆசிய கோப்பை கால்பந்து போட்டியின் தகுதிச்சுற்று ஆட்டத்தில் இந்தியா இன்று ஹாங்காங்கை எதிர்கொள்கிறது.



பிரதமர்

பிரதமர் திரு. நரேந்திர மோடி குஜராத் மாநிலம் காந்தி நகரில் சம்ராட் சம்ப்ரிதி அருங்காட்சியகத்தை இன்று திறந்து வைத்தார்.

இந்நிகழ்ச்சியில் உரையாற்றிய அவர், நாட்டின் செழுமையான கலாச்சாரம் மற்றும் ஆன்மீக பாரம்பரியத்தின் புதிய அடையாளமாக இந்த அருங்காட்சியகம் திகழ்கிறது என்றார்.

தீர்த்தங்கர்களும், தத்துவ ஞானிகளும் நாட்டின் அறிவாற்றலை வளர்ப்பதற்கான பணிகளை தொடர்ந்து மேற்கொண்டதாக கூறிய

அவர், இதன் காரணமாக பல்வேறு புதுமைகள் தோன்றியதாக எடுத்துரைத்தார்.



குடியரசு தலைவர்

குடியரசு தலைவர் திருமதி திரௌபதி முர்மு, பீஹார் மாநிலம் ராஜ்கிளில் நாளாந்தா பல்கலைக் கழகத்தின் 2-வது பட்டமளிப்பு விழாவில் இன்று பங்கேற்கிறார்.

இந்நிகழ்ச்சியில் 46 மாணாக்கருக்கு பட்டங்களை வழங்கும் குடியரசு அவர் தென்கிழக்கு ஆசிய ஆய்வுகளுக்கான மையத்தையும் திறந்து வைக்கிறார்.



மகாவீர் ஜெயந்தி

மகாவீர் ஜெயந்தி இன்று கொண்டாடப் படுகிறது.

இந்நாளை ஒட்டி குடியரசு தலைவர் திருமதி திரௌபதி முர்மு, பிரதமர் திரு. நரேந்திரமோடி, உள்துறை அமைச்சர் திரு. அமித்ஷா, மத்திய தகவல் ஒலிபரப்புத்துறை இணையமைச்சர் டாக்டர் எஸ்.முருகன், தமிழக ஆளுநர் ஆர். வி. அர்லேக்கர் உள்ளிட்டோர் வாழ்த்து தொரிவித்துள்ளனர்.

மகாவீரரின் உண்மை, அஹிம்சை மற்றும் கருணைக்கான வழியை காட்டுவதாகவும், அவரது சமத்துவ கொள்கைகள் இன்றைய உலகிற்கு மிகவும் அவசியமானது என்றும், அவரது போதனைகளை பின்பற்றி நாட்டின் முன்னேற்றத்திற்காக தொடர்ந்து பாடுபட உறுதியேற்போம் என்றும் தலைவர்கள் குறிப்பிட்டுள்ளனர்.



விக்ரம் மிஸ்ரி

மத்திய வெளியுறவுத்துறை அமைச்சர் டாக்டர் எஸ். ஜெய்சங்கரை, ரஷ்யா துணை வெளியுறவுத்துறை அமைச்சர் ஆன்ட்ரே புதுதில்லியில் சந்தித்து பேச்சுவார்த்தைகளை மேற்கொண்டார்.

தொடர்ந்து மத்திய வெளியுறவுத்துறை செயலாளர் திரு. விக்ரம் மிஸ்ரி உடன் இருதரப்பு உறவுகள் மற்றும் உலகளாவிய நிலவரங்கள் குறித்து ஆன்ட்ரே கலந்து ஆலோசித்தார்.

இந்த சந்திப்பின் போது அண்மையில் புதுதில்லியில் நடைபெற்ற 23-வது வருடாந்திர உச்சி மாநாட்டில் மேற்கொள்ளப்பட்ட முடிவுகளின்

முன்னெடுப்புகள் குறித்தும் ஆலோசிக்கப் பட்டதாக வெளியுறவு அமைச்சகம் தொவித்துள்ளது.



ரிசர்வ் வங்கி

வங்கி மூலதன சந்தை நிலைப்பாடுகள் குறித்த புதிய விதிமுறைகள் வரும் ஜூலை ஒன்றாம் தேதி முதல் அமல்படுத்தப்படும் என்று மத்திய ரிசர்வ் வங்கி அறிவித்துள்ளது.

ஏற்கனவே இந்த புதிய விதிமுறைகள் நாளைமுதல் அமல்படுத்தப்படும் என்று அறிவிக்கப்பட்டிருந்த நிலையில் வங்கிகள், தொழில் நிறுவனங்களின் கோரிக்கைகளை ஏற்று இந்நடவடிக்கை.



தேர்தல் பிரச்சாரம்

தமிழகத்தில் 234 சட்டப்பேரவை தொகுதிகளுக்கு ஒரேகட்டமாக வரும் 23-ம் தேதி வாக்குப்பதிவு நடைபெற உள்ள நிலையில் கட்சித் தலைவர்கள் தீவிர வாக்கு சேகரிப்பில் ஈடுபட்டுள்ளனர்.

தி.மு.க. மற்றும் அதன் கூட்டணி கட்சி வேட்பாளர்களை ஆதரித்து முதலமைச்சரும், திமுக தலைவருமான திரு. மு. க. ஸ்டாலின் திருவாரூரில் இன்றுமாலை பிரச்சாரத்தை தொடங்குகிறார்.

தொடர்ந்து திருத்துறைப்பூண்டி, நன்னிலம், மன்னார்குடி ஆகிய இடங்களில் வாக்கு சேகரிக்கிறார்.

திருவண்ணாமலையில் தி.மு.க. வேட்பாளர்களுக்கு ஆதரவாக வாக்கு சேகரித்த தி.மு.க. இளைஞரணி தலைவர் திரு. உதயநிதி ஸ்டாலின், திமுக ஆட்சிக் காலத்தில் மகளிர் முன்னேற்றத்திற்கான பல்வேறு திட்டங்கள் செயல்படுத்தப்படுவதாகவும்,

தேர்தல் அறிக்கையில் அறிவிக்கப்பட்ட அனைத்து வாக்குறுதிகளும் முழுமையாக நிறைவேற்றப்படும் என்றும் கூறினார்.

தென்காசியில் கடையநல்லூரில் நேற்று வாக்கு சேகரித்த அஇஅதிமுக பொதுச்செயலாளர் திரு. எடப்பாடி கே. பழனிச்சாமி, நியாய விலைக்கடைகளில் தரமான அரிசி பொதுமக்களுக்கு வழங்கப்படும் என்றார்.

மேலும் முந்தைய அ.இ.அ.தி.மு.க. ஆட்சியில் செயல்படுத்தப்பட்ட திட்டங்கள் குறித்து பட்டியலிட்ட அவர், சிவகாசி, பரமக்குடி உள்ளிட்ட

இடங்களில் கூட்டணி கட்சி வேட்பாளர்களுக்கு ஆதரவாக இன்று பிரச்சாரம் மேற்கொள்கிறார்.



நயினார் நாகேந்திரன்

தமிழக சட்டப்பேரவை தேர்தலில் தேசிய ஜனநாயக கூட்டணி மகத்தான வெற்றி பெறும் என்று பி.ஜே.பி. மாநிலத் தலைவர் திரு. நயினார் நாகேந்திரன் கூறியுள்ளார்.

நெல்லையில் செய்தியாளர்களிடம் பேசிய அவர், தி.மு.க கூட்டணியின் மீது மக்கள் கடும் அதிருப்தியில் உள்ளதாக குறிப்பிட்டார்.

தி.மு.க.வை தவிர இதர கட்சிகள் பிரச்சாரம் செய்ய அனுமதி மறுக்கப்படுவதாக குறை கூறினார்.

பி.ஜே.பிக்கான தமிழக தேர்தல் பொறுப்பாளர் திரு. பியூஷ்கோயல் இன்றுமாலை தமிழகம் வருவதாகவும், வேட்பாளர் பட்டியல் இறுதி செய்யப்படுவதாகவும் கூறினார்.

பிரதமர் திரு. நரேந்திரமோடி வரும் 4-ம் தேதி சென்னையில் வாக்கு சேகரிக்கவுள்ளதாக திரு.நயினார் நாகேந்திரன் கூறினார்.



தேர்தல் விழிப்புணர்வு

தமிழகத்தில் 100 சதவிகித வாக்குப்பதிவை வலியுறுத்தி பல்வேறு பகுதிகளில் தேர்தல் விழிப்புணர்வு நிகழ்வுகள் தொடர்ந்து முனைப்புடன் மேற்கொள்ளப்பட்டு வருகின்றன.

கடலூர் மாவட்டம் விருத்தாச்சலத்தில் 100 சதவிகித வாக்களிப்பு குறித்த விழிப்புணர்வு ஆட்டோ பேரணி இன்று நடைபெற்றது.

இதில் ஓட்டுநர் பயிற்சி பள்ளிகளை சேர்ந்த மாணாக்கர் கலந்துகொண்டனர்.

ராணிப்பேட்டை மாவட்டம், வாலாஜா அறிஞர் அண்ணா அரசினர் மகளிர் கலை மற்றும் அறிவியல் கல்லூரியில் 100 சதவிகித வாக்குப்பதிவு ! என் வாக்கு விற்பனைக்கு அல்ல ! போன்ற வாசகங்களுடன் மாணவிகள் விழிப்புணர்வை ஏற்படுத்தினர்.



கள்ளக்குறிச்சி வாய்ஸ்

கள்ளக்குறிச்சி மாவட்டத்தில் சமூக நலத்துறை சார்பில், 100 வாக்குப்பதிவை வலியுறுத்தி அங்கன்வாடி பணியாளர்கள் பாடல்கள் மற்றும் தப்பாட்டம் மூலம் விழிப்புணர்வு ஏற்படுத்தியதாக எமது செய்தியாளர் தெரிவிக்கிறார்.



புதுக்கோட்டை

புதுக்கோட்டை மாவட்டத்தில் 6 சட்டப்பேரவை தொகுதிகளில் உள்ள அனைத்து வாக்குச் சாவடிகளிலும் வாக்காளர்களுக்கு தேவையான அடிப்படை வசதிகள் உறுதி செய்யப்படும் என்று மாவட்ட தேர்தல் அலுவலர் திருமதி. அருணா தொரிவித்துள்ளார்.

சிவகங்கை மாவட்டத்தில் வேட்புமனு தாக்கல் செய்யும் வேட்பாளர்கள் தேர்தல் நடத்தை விதிகளை கட்டாயம் கடைப்பிடிக்க வேண்டுமென மாவட்ட தேர்தல் அலுவலர் திருமதி. பொற்கொடி தொரிவித்துள்ளார்.



நித்யபாரதி வாய்ஸ்

வாக்காளர்கள் அனைவரும் வாக்களித்து, தங்களது ஜனநாயக கடமையை ஆற்ற வேண்டும் என்று, கின்னஸ் உலக சாதனை படைத்த கிருஷ்ணகிரி மாவட்டத்தை சேர்ந்த நீச்சல் வீராங்கனை நித்யபாரதி தெரிவிக்கிறார்.



கோவில்

தமிழகத்தின் பல்வேறு திருக்கோவில்களில் பங்குனி உத்திர தேரோட்டம் இன்று வெகுவிமரிசையாக நடைபெற்றது.

விழுப்புரம் மாவட்டம் மயிலம் வள்ளி தெய்வாணை சமேத சுப்ரமணிய சுவாமி திருக்கோவில்,

நாகை அபித குஜாம்பாள் உடனுறை அமர நந்தீஸ்வரர்,

தூத்துக்குடி சோமசுந்தர சுவாமி உள்ளிட்ட திருக்கோவில்களில் இன்று நடைபெற்ற தேரோட்டங்களில் ஏராளமான பக்தர்கள் கலந்து கொண்டு தேரை வடம் பிடித்தனர்.

ஈரோடு மாவட்டம் அருள்மிகு பண்ணாாி அம்மன் திருக்கோவில் குண்டம் திருவிழாவின் முக்கிய நிகழ்வான தீமிதி இன்று அதிகாலை தொடங்கியது.

திருப்பூர் மாவட்டம் கொண்டத்து காளியம்மன் கோவில்  
குண்டம் திருவிழா இன்று நடைபெற்றது.

இதில் 50 ஆயிரத்திற்கும் மேற்பட்ட பக்தர்கள் நேர்த்திக்கடன்  
செலுத்தி வருவதாக எமது செய்தியாளர் தெரிவிக்கிறார்.



பணி ஓய்வு

தர்மபுரி அகில இந்திய வானொலி நிலைய முதுநிலை  
தொழில்நுட்பாளர் திரு. அருள்மூர்த்தி இன்று பணி ஓய்வு பெறுகிறார்.



கால்பந்து

ஆசிய கோப்பை கால்பந்து போட்டியின் தகுதிச்சுற்று  
ஆட்டத்தில் இந்தியா இன்று ஹாங்காங்கை எதிர்கொள்கிறது.

இப்போட்டி கொச்சியில் இரவு 7 மணிக்கு தொடங்குகிறது.



கிரிக்கெட்

I.P.L. 20 - 20 கிரிக்கெட் போட்டியில் நியூசன்டிகாரில்  
இன்றிரவு ஏழரை மணிக்கு பஞ்சாப் கிங்ஸ் - குஜராத் டைட்டன்ஸை  
எதிர்கொள்கிறது.

இத்துடன் இந்த செய்தியறிக்கை முடிவடைந்தது.

